

Pagna ewlenija>Registri - kummerċjali, dwar l-insolvenza u tal-artijiet>Registri dwar il-falliment u l-insolvenza

Jekk jogħġbok innota li l-verżjoni bil-lingwa oriġinali ta' din il-paġna [nl](#) għiet emendata reċentement. Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

I-Olandiż

Swipe to change

Registri dwar il-falliment u l-insolvenza

Olanda

Din it-taqsimha tagħtik introduzzjoni fil-qosor għar-registru ta' insolvenza Olandiż.

X'joffri r-registru ta' insolvenza Olandiż?

Fl-Olanda, hemm tliet tipi ta' insolvenza:

Falliment

Moratorju

Ristrutturar tad-djun

Il-qrati distrettwali huma responsabbli għad-deċiżjonijiet dwar dawn it-tipi kollha ta' insolvenza, u sabiex iżommu aġġornata d-dejta rilevanti fir-registri tagħhom. Huma wkoll responsabbli mit-trażmissjoni (awtomatizzata) tan-notifiki ta' insolvenza lill-Kunsill għall-Ġudikatura, li juża dawn in-notifiki għar-[Registru Ċentrali ta' Insolvenza \(CIR\)](#) dwar il-falliment u l-moratorju.

Is-CIR fih l-informazzjoni kollha min-notifiki ta' insolvenza ppubblikati, inklużi:

Detalji personali

Ismijiet ta' kumpaniji

Numri ta' identifikazzjoni tar-registru tal-kummerċ

Detalji dwar il-kuratur u l-amministratur

In-notifiki preċedenti kollha

Is-CIR kien stabbilit bil-liġi; għaldaqstant wieħed jista' jassumi li l-informazzjoni inkluża fih hija legalment vinkolanti.

Barra mis-CIR jeżsiti wkoll **Registru Nazzjonali ta' Każijiet ta' Ristrutturar tad-Dejn** (*Landelijk Register Schuldsaneringen – LRS*), li huwa mmaniġġjat minn wieħed mill-**Kunsilli tal-Għajnuna Legali** (*Raden voor rechtsbijstand*). Bħala servizz addizzjonali (li mhux rikjest bil-liġi), is-CIR jinkludi wkoll id-dejta mil-LRS. Is-CIR u l-LRS it-tnejn jistgħu jiġu kkonsultati onlajn.

Dikjarazzjoni ta' ċaħda tar-Registru ta' Insolvenza Olandiż

Ir-**Registru Ċentrali ta' Insolvenza** jinkludi dejta dwar falliment, sospensjonijiet ta' ħlasijiet u kancellazzjonijiet ta' djun għal persuni naturali (individwi), li hija ġestita fir-registri lokali f'diversi qrati.

L-aċċess għar-registru ta' insolvenza Olandiż huwa mingħajr ħlas?

Iva, l-aċċess huwa **mingħajr ħlas**.

M'hemm l-ebda restrizzjoni għal aċċess onlajn għas-CIR.

Għall-utenti professjonali, huwa disponibbli servizz ibbażat fuq l-internet, li jagħti l-possibbiltà li d-dejta tintuża mill-ġdid.

Kif tagħmel tiftixa fir-registru ta' insolvenza Olandiż

Tista' tagħmel tiftixa għal persuni naturali biss b'referenza għal:

Isem u data tat-twelid

Isem, kodiċi postali u numru tad-dar

Data tat-twelid, kodiċi postali u numru tad-dar.

In-notifiki ta' insolvenza ma tistax issibhom iktar skont id-data wara li jkun għadda perjodu ta' sena minn meta ġew ippubblikati. Tista' tagħmel tiftixa għall-kumpaniji u għall-persuni legali b'referenza għal:

Isem il-kumpanija

Numru ta' identifikazzjoni tar-registru tal-kummerċ

Indirizz.

L-istorja tar-Registru tal-Insolvenza Olandiż

Is-CIR inħoloq fl-1 ta' Jannar 2005. Għalhekk, fis-CIR tista' ssib il-każijiet kollha li bdew jew ġew innotifikati wara dik id-data.

Links relatati**Registru Ċentrali ta' Insolvenza fl-Olanda**

L-aħħar aġġornament: 06/02/2015

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-orijinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.